

REGOLAMENT TAL-KUMMISSJONI (UE) 2015/2381**tas-17 ta' Diċembru 2015**

li jimplimenta r-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS), fir-rigward tat-trażmissjoni tas-serje kronoloġika għat-tqassim reġjonali l-gdid

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1059/2003 tal-Parlament Ewropew u tal-Kunsill tas-26 ta' Mejju 2003 dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) ⁽¹⁾, u b'mod partikolari l-Artikolu 5(5) tiegħu,

Billi:

- (1) Ir-Regolament (KE) Nru 1059/2003 jikkostitwixxi l-qafas legali għall-klassifikazzjoni reġjonali sabiex il-gbir, il-kompilazzjoni u t-tixrid ta' statistika reġjonali armonizzata fl-Unjoni jkunu possibbli.
- (2) Skont l-Artikolu 5(5) tar-Regolament (KE) Nru 1059/2003, meta ssir emenda lill-klassifikazzjoni tan-NUTS, l-Istat Membru kkonċernat għandu jibgħat s-serje kronoloġika lill-Kummissjoni għat-tqassim reġjonali l-gdid sabiex tiehu post id-dejta li diġà ntbagħtet. Il-lista tas-serje kronoloġika u t-tul tagħhom għandhom jiġu speċifikati mill-Kummissjoni filwaqt li titqies il-fattibbiltà li dawn jingħataw. Din il-lista tas-serje kronoloġika għandhom jingħataw fi żmien sentejn mill-emenda tal-klassifikazzjoni tan-NUTS.
- (3) Il-klassifikazzjoni tan-NUTS ġiet emendata bir-Regolament tal-Kummissjoni (UE) Nru 1319/2013 ⁽²⁾ b'effett mill-1 ta' Jannar 2015 u bir-Regolament tal-Kummissjoni (UE) Nru 868/2014 ⁽³⁾ b'effett mill-1 ta' Jannar 2016.
- (4) Il-miżuri previsti f'dan ir-Regolament jikkonformaw mal-opinjoni tal-Kumitat tas-Sistema Ewropea tal-Istatistika,

ADOTTAT DAN IR-REGOLAMENT:

Artikolu 1

L-Istati Membri għandhom jibagħtu lill-Kummissjoni s-serje kronoloġika għat-tqassim reġjonali l-gdid f'konformità mal-lista speċifikata fl-Anness.

Artikolu 2

Dan ir-Regolament jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 154, 21.6.2003, p. 1.

⁽²⁾ Ir-Regolament tal-Kummissjoni (UE) Nru 1319/2013 tad-9 ta' Diċembru 2013 li jemenda l-annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) (ĠUL 342, 18.12.2013, p. 1).

⁽³⁾ Ir-Regolament tal-Kummissjoni (UE) Nru 868/2014 tat-8 ta' Awwissu 2014 li jemenda l-annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) (ĠUL 241, 13.8.2014, p. 1).

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Diċembru 2015.

Għall-Kummissjoni
Il-President
Jean-Claude JUNCKER

ANNEX

Is-sena tal-bidu mehtieġa skont il-qasam statistiku

Il-qasam	Il-livell 2 tan-NUTS	Il-livell 3 tan-NUTS
L-agrikoltura — il-kontijiet agrikoli	2007 ⁽¹⁾	
L-agrikoltura — il-popolazzjonijiet tal-annimali	2010	
L-agrikoltura — il-produzzjoni tal-uċuh tar-raba'	2007	
L-agrikoltura — il-produzzjoni tal-halib	2010	
L-agrikoltura — l-istruttura tal-azjendi agrikoli	2010	2010 ⁽¹⁾
Id-demografija — il-popolazzjoni, it-twelid ta' trabi ħajjin, l-imwiet	1990 ⁽²⁾	1990 ⁽²⁾
Is-suq tax-xogħol — l-impjegji, il-qgħad	2010	2010 ⁽¹⁾
L-ambjent — il-faċilitajiet tat-trattament tal-iskart	2010	
Is-saħħa — x'wassel għall-mewt	1994 ⁽³⁾	
Is-saħħa — l-infrastruttura	1993 ⁽¹⁾	
Is-saħħa — il-pazjenti	2000 ⁽¹⁾	
Is-soċjetà tal-informazzjoni	2010 ⁽¹⁾	
Il-kontijiet ekonomiċi reġjonali — Il-kontijiet ta' unità domestika	2000	
Il-kontijiet ekonomiċi reġjonali — Il-kontijiet reġjonali	2000	2000
Ix-xjenza u t-teknoloġija — In-nefqa u l-persunal fir-Riċerka u l-Iżvilupp	2011	
It-turiżmu	2012	

⁽¹⁾ It-trażmissjoni mhix obbligatorja.

⁽²⁾ It-trażmissjoni mhix obbligatorja għas-snin ta' referenza mill-1990 sal-2012.

⁽³⁾ It-trażmissjoni mhix obbligatorja għas-snin ta' referenza mill-1994 sal-2010.